

اللہم اجعلہ ثم وقال ابن عابدین الحاصل ان مقتضى المتون والفتاوى وصریح غمرا لا ذکار الاقتصار  
فی الطفل علی اللہم اجعلہ ثم افرط واصلہ اندہ لایاتی بشئ من دعاء البالغین اصلہ بل یقتصر علی ما ذکرہ  
انہی و فی المغنی لابن قدامہ وان کان المیت طفلاً جعل مکان الاستغفار لہ اللہم اجعلہ ثم اور مالکیہ کے  
نزدیک بچوں کے لئے دعائے مغفرت جائز بلکہ مستحب ہے۔ کما فی الشرح الکبیر۔

(۴) میت کے لئے خواہ مرد ہو یا عورت بالغ ہو یا نابالغ سویم رسواں بیسواں چالیسواں چھ ماہی برسی وغیرہ سب میں  
بدعت ہونے کی وجہ سے ناجائز اور ممنوع ہیں۔ اتنا غذا الطعام فی الیوم الثالث والسادس والعاشر  
والعشرین وغیرہ اہل عدۃ مستقبیحہ کذا فی شرح المنہاج للنووی وکذا فی الکتب الفقہیۃ للحنفیۃ۔

### سوال

(۱) بریلوی عقیدہ رکھنے والے حنفی کے پیچھے نماز جائز ہے یا نہیں۔ ایک امام دیوبندی عقیدہ رکھتا ہے لیکن  
قومہ اور جلسہ میں دعائیں پڑھتا اور اس کے پیچھے المحدث مقتدی اس کی کچھ عجلت کی وجہ سے قومہ اور  
جلسہ کی دعائیں نہیں پڑھ سکتے کیا ایسے امام کے پیچھے نماز ہو جائیگی۔

(۲) نماز جنازہ سے فارغ ہو کر میت کیلئے دعا کرنی ثابت ہے یا نہیں۔

(۳) وہابی کی کیا تعریف ہے۔

(۴) زید صحیح العقیدہ ہے لیکن محض اس خیال سے کہ لوگ اس کی بات توجہ سے سنکر اس پر عمل کرتے ہیں  
اور اس سے نفرت نہیں کرتے بعض رسوم مرد وچ مثلاً فاتحہ سویم دہم جہلم وغیرہ میں شریک ہو جاتا ہے۔ زید  
کہتا ہے کہ ان بدعات میں اس نیت سے شرکت کرنے پر اگر کوئی گناہ ہوگا تو مجھ پر ہوگا میرے ان کاموں میں شریک  
ہونے کی وجہ سے میری تبلیغ سے لوگ بدکتے نہیں بلکہ تبلیغ کے نتیجہ میں شریک کاموں سے بچ جائیں گے اور  
راہ راست پر آجائیں گے کیا یہ طرز عمل شرعاً جائز ہے۔ کریم بخش۔ جالندھر شہر

جواب :- کسی بریلوی حنفی کے پیچھے نماز جائز نہیں کیونکہ ان کے بعض عقائد و اعمال شریک اور کفریہ ہیں۔

مثلاً آنحضرت صلی اللہ علیہ وسلم کے متعلق ان کا یہ عقیدہ کہ آپ کو خیب کا کلی ..... علم تھا اور آپ ہر جگہ حاضر و  
ناظر ہیں۔ اور اولیاء اللہ کائنات عالم میں تصرف کی قوت رکھتے ہیں اور تصرف کرتے ہیں اور اہل قبور کو حاجت روا  
سمجھکر ان سے استمداد و استعانت اور قبروں اور پیروں کو سجدہ وغیر ذلک من العقائد الکفریۃ اور شرک  
کفر کرنے والوں کے پیچھے قطعاً نماز جائز نہیں ہے۔ فاندہ لافرق بین الکفرۃ من الیہود والنصارى والہنذلک  
وبین ہولاء القبورین۔ اگر یہ دیوبندی امام رکوع سے سر اٹھانے کے بعد سیدھا کھڑا ہو جاتا ہے اور سجدہ  
کے لئے سر جھکانے سے پہلے کچھ توقف کر کے سجدہ میں جاتا ہے اور پہلے سجدہ سے سر اٹھانے کے بعد سیدھا